
Hamsagita from Shrimad Bhagavata Purana Skandha 11

ಹಂಸಗೀತಾ ಭಾಗವತಪುರಾಣೇ ಏಕಾದಶಸ್ಕಂಧೇ

Document Information



Text title : haMsagItA bhAgavatAntargataM

File name : hamsagiitaabhAgavata.itx

Category : gItA, giitaa

Location : doc_giitaa

Proofread by : Sunder Hattangadi PSA Easwaran

Description-comments : Skandha 11 Adhyaya 13 Bhagavata Purana

Latest update : June 9, 2013

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಹಂಸಗೀತಾ ಭಾಗವತಪುರಾಣೇ ಏಕಾದಶಸ್ಕಂಧೇ



ಶ್ರೀಭಗವಾನುವಾಚ .

ಸತ್ತ್ವಂ ರಜಸ್ತಮ ಇತಿ ಗುಣಾ ಬುದ್ಧೀರ್ನ ಚಾತ್ಮನಃ .

ಸತ್ತ್ವೇನಾನ್ಯತಮೌ ಹನ್ಯಾತ್ಸತ್ತ್ವಂ ಸತ್ತ್ವೇನ ಚೈವ ಹಿ .. 13.1..

ಸತ್ತ್ವಾ ದ್ಧರ್ಮೋ ಭವೇದ್ವೈ ದ್ಧಾತ್ಪುಂಸೋ ಮದ್ಧಕ್ತಿಲಕ್ಷಣಃ .

ಸಾತ್ತ್ವಿ ಕೋಪಾಸಯಾ ಸತ್ತ್ವಂ ತತೋ ಧರ್ಮಃ ಪ್ರವರ್ತತೇ .. 13.2..

ಧರ್ಮೋ ರಜಸ್ತಮೋ ಹನ್ಯಾತ್ಸತ್ತ್ವ ವೃದ್ಧಿರನುತ್ತಮಃ .

ಆಶು ನಶ್ಯತಿ ತನ್ಮೂಲೋ ಹ್ಯಧರ್ಮ ಉಭಯೇ ಹತೇ .. 13.3..

ಆಗರ್ಮೋಽಪಃ ಪ್ರಜಾ ದೇಶಃ ಕಾಲಃ ಕರ್ಮ ಚ ಜನ್ಮ ಚ .

ಧ್ಯಾನಂ ಮಂತ್ರೋಽಥ ಸಂಸ್ಕಾರೋ ದಶೈತೇ ಗುಣಹೇತವಃ .. 13.4..

ತತ್ತತ್ಸಾತ್ತ್ವಿ ಕಮೇವೈಷಾಂ ಯದ್ಯದ್ವೈ ದ್ಧಾಃ ಪ್ರಚಕ್ಷತೇ .

ನಿಂದಂತಿ ತಾಮಸಂ ತತ್ತದ್ರಾಜಸಂ ತದುಪೇಕ್ಷಿತಂ .. 13.5..

ಸಾತ್ತ್ವಿ ಕಾನ್ಯೇವ ಸೇವೇತ ಪುಮಾನ್ಸತ್ತ್ವ ವಿವೃದ್ಧಯೇ .

ತತೋ ಧರ್ಮಸ್ತತೋ ಜ್ಞಾನಂ ಯಾವತ್ಸತ್ತ್ವಿ ರಪೋಹನಂ .. 13.6..

ವೇಣುಸಂಘರ್ಷಜೋ ವಕ್ಷಿದ್ಧಿಗ್ಧ್ವಾ ಶಾಮ್ಯತಿ ತದ್ವನಂ .

ಏವಂ ಗುಣವ್ಯತ್ಯಯಜೋ ದೇಹಃ ಶಾಮ್ಯತಿ ತತ್ತ್ವಿಯಃ .. 13.7..

ಉದ್ಧವ ಉವಾಚ .

ವಿದಂತಿ ಮರ್ತ್ಯಾಃ ಪ್ರಾಯೇಣ ವಿಷಯಾನ್ವದಮಾಪದಾಂ .

ತಥಾಪಿ ಭುಂಜತೇ ಕೃಷ್ಣ ತತ್ಕಥಂ ಶ್ವಖರಾಜವತ್ .. 13.8..

ಶ್ರೀಭಗವಾನುವಾಚ .

ಅಹಮಿತ್ಯನ್ಯಥಾಬುದ್ಧಿಃ ಪ್ರಮತ್ತಸ್ಯ ಯಥಾ ಹೃದಿ .

ಉತ್ಸರ್ಪತಿ ರಜೋ ಘೋರಂ ತತೋ ವೈಕಾರಿಕಂ ಮನಃ .. 13.9..

ರಜೋಯುಕ್ತಸ್ಯ ಮನಸಃ ಸಂಕಲ್ಪಃ ಸವಿಕಲ್ಪಕಃ .

ತತಃ ಕಾಮೋ ಗುಣಧ್ಯಾನಾದ್ಧುಃಸಹಃ ಸ್ಯಾದ್ಧಿ ದುರ್ಮತೇಃ .. 13.10..

ಕರೋತಿ ಕಾಮವಶಗಃ ಕರ್ಮಾಣ್ಯವಿಜಿತೇಂದ್ರಿಯಃ .

ದುಃಖೋದರ್ಕಾಣಿ ಸಂಪಶ್ಯನ್ ರಜೋವೇಗವಿಮೋಹಿತಃ .. 13.11..

ರಜಸ್ತಮೋಭ್ಯಾಂ ಯದಪಿ ವಿದ್ವಾನ್ನಿಕ್ಷಿಪ್ತಧೀಃ ಪುನಃ .
 ಅತಂದ್ರಿತೋ ಮನೋ ಯುಂಜಂದೋಷದೃಷ್ಟಿರ್ನ ಸಜ್ಜತೇ .. 13.12..
 ಅಪ್ರಮತ್ತೋಽನಯುಂಜೀತ ಮನೋ ಮಯ್ಯರ್ಪಯಂಥನೈಃ .
 ಅನಿರ್ವಿಣ್ಣೋ ಯಥಾಕಾಲಂ ಜಿತಶ್ವಾಸೋ ಜಿತಾಸನಃ .. 13.13..
 ಏತಾವಾನ್ಯೋಗ ಆದಿಷ್ಟೋ ಮಚ್ಛಿಷ್ಯೈಃ ಸನಕಾದಿಭಿಃ .
 ಸರ್ವತೋ ಮನ ಆಕೃಷ್ಯ ಮಯ್ಯದ್ಧಾವೇಶ್ಯತೇ ಯಥಾ .. 13.14..
 ಉದ್ಧವ ಉವಾಚ .
 ಯದಾ ತ್ವಂ ಸನಕಾದಿಭ್ಯೋ ಯೇನ ರೂಪೇಣ ಕೇಶವ .
 ಯೋಗಮಾದಿಷ್ಟವಾನೇತದ್ರೂಪಮಿಚ್ಛಾಮಿ ವೇದಿತುಂ .. 13.15..
 ಶ್ರೀಭಗವಾನುವಾಚ .
 ಪುತ್ರಾ ಹಿರಣ್ಯಗರ್ಭಸ್ಯ ಮಾನಸಾಃ ಸನಕಾದಯಃ .
 ಪಪ್ರಚ್ಛುಃ ಪಿತರಂ ಸೂಕ್ಷ್ಮಾಂ ಯೋಗಸೈಕ್ಯಕಾಂತಿಕೀಂ ಗತಿಂ .. 13.16..
 ಸನಕಾದಯ ಊಚುಃ .
 ಗುಣೇಷ್ಟಾವಿಶತೇ ಚೇತೋ ಗುಣಾಶ್ಚೇತಸಿ ಚ ಪ್ರಭೋ .
 ಕಥಮನ್ಯೋನ್ಯಸಂತ್ಯಾಗೋ ಮುಮುಕ್ಷೋರತಿತೀರ್ಷೋಃ .. 13.17..
 ಶ್ರೀಭಗವಾನುವಾಚ .
 ಏವಂ ಪೃಷ್ಟೋ ಮಹಾದೇವಃ ಸ್ವಯಂಭೂರ್ಭೂತಭಾವನಃ .
 ಧ್ಯಾಯಮಾನಃ ಪ್ರಶ್ನಬೀಜಂ ನಾಭ್ಯಪದ್ಯತ ಕರ್ಮಧೀಃ .. 13.18..
 ಸ ಮಾಮಚಿಂತಯದ್ದೇವಃ ಪ್ರಶ್ನಪಾರತಿತೀರ್ಷಯಾ .
 ತಸ್ಯಾಹಂ ಹಂಸರೂಪೇಣ ಸಕಾಶಮಗಮಂ ತದಾ .. 13.19..
 ದೃಷ್ಟ್ವಾ ಮಾಂ ತ ಉಪವ್ರಜ್ಯ ಕೃತ್ವಾ ಪಾದಾಭಿವಂದನಂ .
 ಬ್ರಹ್ಮಾಣಮಗ್ರತಃ ಕೃತ್ವಾ ಪಪ್ರಚ್ಛುಃ ಕೋ ಭವಾನಿತಿ .. 13.20..
 ಇತ್ಯಹಂ ಮುನಿಭಿಃ ಪೃಷ್ಟಸ್ತತ್ತ್ವಜಿಜ್ಞಾಸುಭಿಸ್ತದಾ .
 ಯದವೋಚಮಹಂ ತೇಭ್ಯಸ್ತದುದ್ಧವ ನಿಬೋಧ ಮೇ .. 13.21..
 ವಸ್ತುನೋ ಯದ್ಯನಾನಾತ್ವ ಆತ್ಮನಃ ಪ್ರಶ್ನ ಈದೃಶಃ .
 ಕಥಂ ಘಟೀತ ವೋ ವಿಪ್ರಾ ವಕ್ತುವಾ ಮೇ ಕ ಆಶ್ರಯಃ .. 13.22..
 ಪಂಚಾತ್ಮಕೇಷು ಭೂತೇಷು ಸಮಾನೇಷು ಚ ವಸ್ತುತಃ .
 ಕೋ ಭವಾನಿತಿ ವಃ ಪ್ರಶ್ನೋ ವಾಚಾರಂಭೋ ಹ್ಯನರ್ಥಕಃ .. 13.23..
 ಮನಸಾ ವಚಸಾ ದೃಷ್ಟ್ವಾ ಗೃಹ್ಯತೇಽನ್ಯೈರಪೀಂದ್ರಿಯೈಃ .
 ಅಹಮೇವ ನ ಮತ್ತೋಽನ್ಯದಿತಿ ಬುದ್ಧ್ಯದ್ವಮಂಜಸಾ .. 13.24..
 ಗುಣೇಷ್ಟಾವಿಶತೇ ಚೇತೋ ಗುಣಾಶ್ಚೇತಸಿ ಚ ಪ್ರಜಾಃ .
 ಜೀವಸ್ಯ ದೇಹ ಉಭಯಂ ಗುಣಾಶ್ಚೇತೋ ಮದಾತ್ಮನಃ .. 13.25..

ಗುಣೇಷು ಚಾವಿಶಚ್ಚಿತ್ತಮಭೀಕ್ಷ್ಯಂ ಗುಣಸೇವಯಾ .
 ಗುಣಾಶ್ಚ ಚಿತ್ತಪ್ರಭವಾ ಮದ್ರೂಪ ಉಭಯಂ ತ್ಯಜೇತ್ .. 13.26..
 ಜಾಗ್ರತ್ಸ್ವಪ್ನಃ ಸುಷುಪ್ತಂ ಚ ಗುಣತೋ ಬುದ್ಧಿವೃತ್ತಯಃ .
 ತಾಸಾಂ ವಿಲಕ್ಷಣೋ ಜೀವಃ ಸಾಕ್ಷಿತ್ವೇನ ವಿನಿಶ್ಚಿತಃ .. 13.27..
 ಯರ್ಹಿ ಸಂಸೃತಿಬಂಧೋಽಯಮಾತ್ಮನೋ ಗುಣವೃತ್ತಿದಃ .
 ಮಯಿ ತುರ್ಯೇ ಸ್ಥಿತೋ ಜಹ್ಯಾತ್ಯಾಗಸ್ತದ್ಗುಣಚೇತಸಾಂ .. 13.28..
 ಅಹಂಕಾರಕೃತಂ ಬಂಧಮಾತ್ಮನೋಽರ್ಥವಿಪರ್ಯಯಂ .
 ವಿದ್ವಾನ್ನಿವಿದ್ಯ ಸಂಸಾರಚಿಂತಾಂ ತುರ್ಯೇ ಸ್ಥಿತಸ್ಥಜೇತ್ .. 13.29..
 ಯಾವನ್ನಾನಾರ್ಥಧೀಃ ಪುಂಸೋ ನ ನಿವರ್ತೇತ ಯುಕ್ತಿಭಿಃ .
 ಜಾಗತ್ಯಪಿ ಸ್ವಪನ್ನಜ್ಞಃ ಸ್ವಪ್ನೇ ಜಾಗರಣಂ ಯಥಾ .. 13.30..
 ಅಸತ್ತ್ವಾದಾತ್ಮನೋಽನ್ಯೇಷಾಂ ಭಾವಾನಾಂ ತತ್ಕೃತಾ ಭಿದಾ .
 ಗತಯೋ ಹೇತವಶ್ಚಾಸ್ಯ ಮೃಷಾ ಸ್ವಪ್ನದೃಶೋ ಯಥಾ .. 13.31..
 ಯೋ ಜಾಗರೇ ಬಹಿರನುಕ್ಷಣಧರ್ಮಿಣೋಽರ್ಥಾನ್
 ಭುಂಕ್ತೇ ಸಮಸ್ತಕರಣೈರ್ಹೃದಿ ತತ್ಸದೃಕ್ಷಾನ್ .
 ಸ್ವಪ್ನೇ ಸುಷುಪ್ತ ಉಪಸಂಹರತೇ ಸ ಏಕಃ
 ಸ್ಮೃತ್ಯನ್ವಯಾತ್ತಿ ಗುಣವೃತ್ತಿದೃಗಿಂದ್ರಿಯೇಶಃ .. 13.32..
 ಏವಂ ವಿಮೃಶ್ಯ ಗುಣತೋ ಮನಸಸ್ತ್ಯವನ್ಥಾ
 ಮನ್ಮಾಯಯಾ ಮಯಿ ಕೃತಾ ಇತಿ ನಿಶ್ಚಿತಾರ್ಥಾಃ .
 ಸಂಭಿದ್ಯ ಹಾರ್ದಮನುಮಾನಸದುಕ್ತೀಕ್ಷ್ಣ -
 ಜ್ಞಾನಾಸಿನಾ ಭಜತ ಮಾಖಿಲಸಂಶಯಾದಿಂ .. 13.33..
 ಈರ್ಷೇತ ವಿಭ್ರಮಮಿದಂ ಮನಸೋ ವಿಲಾಸಂ
 ದೃಷ್ಟಂ ವಿನಷ್ಟಮತಿಲೋಲಮಲಾತಚಕ್ರಂ .
 ವಿಜ್ಞಾನಮೇಕಮುರುಧೇವ ವಿಭಾತಿ ಮಾಯಾ
 ಸ್ವಪ್ನಸ್ಥಿಧಾ ಗುಣವಿಸರ್ಗಕೃತೋ ವಿಕಲ್ಪಃ .. 13.34..
 ದೃಷ್ಟಿಂ ತತಃ ಪ್ರತಿನಿವರ್ತ್ಯ ನಿವೃತ್ತತ್ವಷ್ಟ-
 ಸ್ತೂಷ್ಟೀಂ ಭವೇನ್ನಿಜಸುಖಾನುಭವೋ ನಿರೀಹಃ .
 ಸಂದೃಶ್ಯತೇ ಕ್ಷ ಚ ಯದೀದಮವಸ್ತುಬುದ್ಧ್ಯಾ
 ತ್ಯಕ್ತಂ ಭಮಾಯ ನ ಭವೇತ್ಸ್ಮೃತಿರಾನಿಪಾತಾತ್ .. 13.35..
 ದೇಹಂ ಚ ನಶ್ವರಮವಸ್ಥಿತಮುತ್ಥಿತಂ ವಾ
 ಸಿದ್ಧೋ ನ ಪಶ್ಯತಿ ಯತೋಽಧ್ಯಗಮತ್ಸ್ವರೂಪಂ .
 ದೈವಾದಪೇತಮಥ ದೈವವಶಾದುಪೇತಂ

ವಾಸೋ ಯಥಾ ಪರಿಕೃತಂ ಮದಿರಾಮದಾಂಧಃ .. 13.36..

ದೇಹೋಽಪಿ ದೈವವಶಗಃ ಖಲು ಕರ್ಮ ಯಾವತ್

ಸ್ವಾರಂಭಕಂ ಪ್ರತಿಸಮೀಕ್ಷತ ಏವ ಸಾಸುಃ .

ತಂ ಸಪ್ರಪಂಚಮಧಿರೂಢಸಮಾಧಿಯೋಗಃ

ಸ್ವಾಪ್ನಂ ಪುನರ್ನ ಭಜತೇ ಪ್ರತಿಬುದ್ಧವಸ್ತುಃ .. 13.37..

ಮಯೈತದುಕ್ತಂ ವೋ ವಿಪ್ರಾ ಗುಹ್ಯಂ ಯತ್ಸಾಂಖ್ಯಯೋಗಯೋಃ .

ಜಾನೀತ ಮಾಸ್ಸಗತಂ ಯಜ್ಞಂ ಯುಷ್ಮದ್ಧರ್ಮವಿವಕ್ಷಯಾ .. 13.38..

ಅಹಂ ಯೋಗಸ್ಯ ಸಾಂಖ್ಯಸ್ಯ ಸತ್ಯಸ್ಯರ್ತಸ್ಯ ತೇಜಸಃ .

ಪರಾಯಣಂ ದ್ವಿಜಶ್ರೇಷ್ಠಾಃ ಶ್ರಿಯಃ ಕೀರ್ತೇರ್ದಮಸ್ಯ ಚ .. 13.39..

ಮಾಂ ಭಜಂತಿ ಗುಣಾಃ ಸರ್ವೇ ನಿರ್ಗುಣಂ ನಿರಪೇಕ್ಷಕಂ .

ಸುಹೃದಂ ಪ್ರಿಯಮಾತ್ಮಾನಂ ಸಾಮ್ಯಾಸಂಗಾದಯೋಽಗುಣಾಃ .. 13.40..

ಇತಿ ಮೇ ಛಿನ್ನಸಂದೇಹಾ ಮುನಯಃ ಸನಕಾದಯಃ .

ಸಭಾಜಯಿತ್ವಾ ಪರಯಾ ಭಕ್ತ್ಯಾಗೃಣತ ಸಂಸ್ತವೈಃ .. 13.41..

ತೈರಹಂ ಪೂಜಿತಃ ಸಮ್ಯಕ್ಸಂಸ್ತುತಃ ಪರಮರ್ಷಿಭಿಃ .

ಪ್ರತ್ಯೇಯಾಯ ಸ್ವಕಂ ಧಾಮ ಪಶ್ಯತಃ ಪರಮೇಷ್ಠಿನಃ .. 13.42..

.. ಇತಿ ಭಾಗವತಪುರಾಣೇ ಏಕಾದಶಸ್ಕಂಧಾಂತರ್ಗತಾ ಹಂಸಗೀತಾ ಸಮಾಪ್ತಾ ..

Skandha 11 Adhyaya 13 Bhagavata Purana.

Proofread by Sunder Hattangadi

PSA Easwaran

Hamsagita from Shrimad Bhagavata Purana Skandha 11

pdf was typeset on December 22, 2023

Please send corrections to sanskrit@cheerful.com

